

जोधपुर में कोरोना विस्फोट, 185 संक्रमित मिले

जोधपुर, (कासं)। जोधपुर में मंगलवार को कोरोना का महाविस्फोट हुआ। तीसरी लहर में पहली बार आंकड़ा एक शतक के ऊपर पहुंचा है। आज के इस महा विस्फोट को देखते हुए प्रशासन ने कमर कस ली है। इधर रावण का चबूतरा में होने वाला राजस्थान हासिल उत्सव स्थगित कर दिया गया है। आज 3081 लोगों की जांच कुछ गई, इसमें 185 जने संक्रमित मिले हैं। एक्टिव संक्रमितों की संख्या 364पर पहुंच गई है।

इधर जिला कलेक्टर इन्द्रजीत सिंह ने उपखण्ड अधिकारियों को अपने क्षेत्र के राजकीय एवं निजी क्षेत्र के माध्यमिक एवं उच्च माध्यमिक विद्यालयों के 15-18 वर्ष आयु के लाभार्थी विद्यार्थियों के

कोविड टीकाकरण के संबंध में शिक्षा विभाग एवं चिकित्सा एवं स्वास्थ्य विभाग से प्रगति के संबंध में नियमित समीक्षा, मोनिटरिंग एवं सुपरविजन सुनिश्चित करने के निर्देश दिए हैं।

जिला कलक्टर ने समस्त उपखण्ड अधिकारियों को पत्र प्रेषित कर बताया है कि 15 से 18 वर्ष के आयु वर्ग के लाभार्थी बच्चों का टीकाकरण प्रारंभ किया गया है। जिले के लक्षित लाभार्थियों को समयबद्ध तौर पर अधिक से अधिक टीकाकरण सुनिश्चित करने के लिए जिला स्तर पर राजकीय एवं निजी क्षेत्र के माध्यमिक एवं उच्च माध्यमिक विद्यालयों को कार्यक्रम में संलग्न करते हुए चिकित्सा विभाग के स्तर से आयोजित होने वाले टीकाकरण सत्र में

बालकों को प्रोत्साहित करते हुए टीकाकृत किए जाने की कार्य योजना बनाई गई है। उन्होंने बताया कि कार्य योजना के क्रियान्वयन के तहत चिकित्सा विभाग के स्तर से राजकीय एवं निजी विद्यालयों में टीकाकरण सत्र के लिए शिबिर आयोजन की पूर्व सूचना पर शिक्षा विभाग, निजी स्कूल प्रबंधन के स्तर से तत्काल कार्यवाही कर मांग अनुसार समुचित कक्ष आवंटन, संस्था के स्तर से समन्वय के लिए स्टॉफ एवं अन्य संबंधित व्यवस्था को सुनिश्चित किया जाएगा। इसके नैशात चिकित्सा विभाग के स्तर से राजकीय एवं निजी क्षेत्र के माध्यमिक एवं उच्च माध्यमिक विद्यालयों में कोविड टीकाकरण सत्रों के आयोजन होंगे।

अलवर में एक दिन में 39 कोरोना के केस निकले

- अभी अस्पतालों में भर्ती नहीं, संक्रमण को रोकना चुनौती**

अलवर, (निसं)। अलवर में मंगलवार को 39 नए कोरोना केस सामने आये हैं। हर दिन दोगुना मरीज होने लगे हैं। यह रफ्तार चेता रही है कि गाइडलाइन की पालना नहीं की तो रोजाना सैकड़ों केस आने लगेंगे। इसके बाद हैल्थ सिस्टम की सांसें फूल सकती है। इसलिए एक्सपर्ट के अनुसार मास्क लगाकर ही घर से निकलें। भीड़ का हिस्सा नहीं बनें।

दिल्ली की तरह अलवर में भी

राजस्थान में बढ़े अपराध, प्रदेश में राज नहीं कुराज है : पूनिया



किशनगढ़ बास में प्रदेश अध्यक्ष सतीश पूनिया का स्वागत करते कार्यकर्ता।

किशनगढ़ बास, (निसं)। भाजपा प्रदेश अध्यक्ष सतीश पूनिया ने कहा राजस्थान में बढ़ते अपराधों के आंकड़ों को देखकर कहा जा सकता है कि प्रदेश में राज नहीं कुराज है जिसका अंत 2023 में होना निश्चित है। यह बात मंगलवार को पूनिया ने किशनगढ़ बास में स्वागत के दौरान मीडिया कर्मियों से वार्ता के दौरान कही। प्रदेश में कांग्रेस की अशोक गहलोत सरकार 3 साल में बेरोजगार युवाओं और किसानों से किए गए कर्ज माफी के वादे को पूरा करने में असफल रही है।

प्रदेश अध्यक्ष सतीश पूनिया दिल्ली से अलवर जा रहे थे। इस दौरान किशनगढ़ बास बाईपास पर पूर्व विधायक रामहेत यादव के नेतृत्व में

■ भिवाड़ी से अलवर तक भाजपा प्रदेश अध्यक्ष का हुआ जगह-जगह स्वागत

भाजपा कार्यकर्ताओं की ओर से रोककर पूनिया का स्वागत किया गया। राजस्थान की सीमा भिवाड़ी में प्रवेश करने पर अलवर शहर विधायक संजय शर्मा, जिला अध्यक्ष संजय नरुका, संदीप दायमा सहित भाजपा नेताओं की ओर से स्वागत किया गया।

पूनिया ने पत्रकारों से बातचीत करते

हुए कहा प्रदेश में पहली बार सर्वाधिक साढ़े छह लाख से अधिक मुकदमे दर्ज किए गए हैं। पिछले साल में बलात्कार गैंगरेप के 5 हजार से अधिक मामले हुए हैं। प्रदेश में आज भी सर्वाधिक 27 प्रतिशत बेरोजगारी है। प्रधानमंत्री नरेंद्र मोदी के कुशल नेतृत्व में भाजपा कार्यकर्ताओं का मोदी के प्रति देश और प्रदेश में और अधिक विश्वास बढ़ा है।

इस दौरान नगर पालिका चेयरमैन तारामणि सतीश सिंघल, चेयरमैन खैरथल हरीश रोधा, पूर्व चेयरमैन अशोक डाटा, भाजपा मंडल अध्यक्ष उमेश कांत कृष्ण सरपंच सहित कोटकासिम खैरथल हरसोली बीबीरानी आदि गांव व कस्बों से कार्यकर्ता व पार्टी पदाधिकारी मौजूद थे।

पुलिसकर्मियों से ढाबा मालिक ने पैसे मांगे तो थाने लाकर मारपीट की

अलवर, (निसं)। प्रतापगढ़ में सोमवार रात चार पुलिसकर्मियों ने मुन्ना सैनी के ढाबे पर खाना गया। जब मुन्ना ने पैसे मांगे तो उसे थाने लेकर आ गए जहां मारपीट की गई। जिससे उसके सिर पर चोट आई है जो थानागाजी सीएचसी में भर्ती है।

अगले दिन मंगलवार को बड़ी संख्या में ग्रामीण थाने पर पहुंचे और हंगामा किया। चारों पुलिसकर्मियों को सर्वेड करने की मांग की है। ग्रामीणों ने बताया कि यह घटना रात करीब 10 बजे की है। प्रतापगढ़ थाने के पुलिसकर्मी मोरमुकुट

बिहारी, जगमाल, राजकुमार, मुस्ताक अली ने अन्नदाता नाम से संचालित ढाबे पर खाना खाने पहुंचे। चारों ने खाना खाया खाने के बाद रेस्टोरेंट्स मालिक मुन्ना सैनी ने पैसे मांगे। इस पर पुलिस कर्मियों ने कोई जवाब नहीं दिया। उल्टा मुन्ना को थाने

लेकर आ गए जहां मुन्ना के साथ मारपीट की। दोपहर 12 बजे तक पुलिस के उच्च अधिकारी आ गए। थानाधिकारी उर्मिला मोना ने पुलिसकर्मी व ग्रामीणों से बातचीत कर समझाइश का प्रयास किया लेकिन ग्रामीण जिद पर अड़े रहे।

कार्यालय नगरपालिका मालपुरा जिला टोंक (राज.)

क्रमांक:-न.पा.मा./21-22/7119

दिनांक: 4.1.2022

सार्वजनिक आपत्ति आमंत्रण सूचना

एतद द्वारा हितबद्ध व्यक्ति विशेष आम ख़ास को सूचित किया जाता है कि पालिका क्षेत्र में अधोलिखित व्यक्तियों द्वारा 69-ए के अन्तर्गत पट्टे हेतु निवेदन किया गया है। किसी भी व्यक्ति को निम्नांकित इजाजत बाबत आपत्ति हो तो आपत्ति आमंत्रण सूचना जारी होने की तिथि से 7 दिवस के अन्दर मयाद विधिमान्य दस्तावेजों सहित लिखित में आपत्ति कार्य दिवस के दौरान कार्यालय समय में अधोहस्ताक्षरकर्ता को प्रस्तुत करें। बाद मयाद गुजरने आपत्ति मान्य नहीं होगी।

क्र.सं.	नाम प्रार्थी	मोहल्ला	भूखण्ड संख्या/नाम	प्रयोजन
1	श्री कपूरचन्द जैन पुत्र गुलाबचन्द जैन निवासी गवारियों की गली मालपुरा	गवारियों की गली मालपुरा	120.11वर्गगज	69-ए
2	श्री अब्दुल अजीम पुत्र यासीन खां जाति मुसलमान निवासी मोहल्ला जुलाहों का मालपुरा	मोहल्ला जुलाहों का मालपुरा	70.83 वर्गगज	69-ए
3	श्री शिखरचन्द जैन पुत्र चिरंजीलाल जैन निवासी सुराशाही चौक मालपुरा	सुराशाही चौक मालपुरा	146.66 वर्गगज	69-ए
4	श्री कोशल शंकर पुत्र श्री मणिशंकर निवासी मालपुरा	कायस्थ मोहल्ला मालपुरा	228 वर्गगज	69-ए
5	श्री मनमोहन व्यास, दिनेश व्यास, स्व. शिवशंकर व्यास निवासी राम मोहल्ला मालपुरा	राम मोहल्ला मालपुरा	-	69-ए
6	श्री तालिब हुसैन पुत्र अ. सत्तार निवासी टोडान मंदिर के पास मालपुरा	टोडान मंदिर के पास मालपुरा	-	69-ए
7	श्री मदनलाल जाँगिड़ पुत्र भूरालाल निवासी रेती मोहल्ला मालपुरा	रेती मोहल्ला मालपुरा	-	69-ए
8	श्री अब्दुल सत्तार पुत्र अब्दुल गफूर निवासी कसाईयों की मस्जिद के पास मालपुरा	कसाईयों की मस्जिद के पास मालपुरा	-	69-ए
9	श्री सुरेन्द्र कुमार शर्मा पुत्र रामनारायण निवासी पुरानी तहसील के पास मालपुरा	पुरानी तहसील के पास मालपुरा	-	69-ए
10	श्रीमती संतोष देवी पत्नी भागीरथ खटीक निवासी साकेत नगर दूदू रोड मालपुरा	साकेत नगर दूदू रोड मालपुरा	-	69-ए
11	श्री दीपक पांडेता पुत्र रामस्वरुप निवासी जामा मस्जिद के पास नई नगरी मालपुरा	जामा मस्जिद के पास नई नगरी मालपुरा	102.50 वर्गगज	69-ए
12	श्रीमती सोभाग देवी पत्नी कपूरचन्द जैन निवासी आजाद चौक गनवरिये की गली मालपुरा	आजाद चौक मालपुरा	29 वर्गगज	69-ए
13	श्री सत्यनारायण पांडेता पुत्र रामस्वरुप निवासी जामा मस्जिद के सामने नई नगरी मालपुरा	जामा मस्जिद के सामने नई नगरी मालपुरा	107.33 वर्गगज	69-ए
14	रघुनन्दन विजय पुत्र रामधन विजय निवासी नई नगरी मोहल्ला मालपुरा	नई नगरी मोहल्ला मालपुरा	39.81 वर्गगज	69-ए
15	भवानीशंकर पुत्र रतनलाल हरिजन निवासी हरिजन मोहल्ला मालपुरा	हरिजन मोहल्ला मालपुरा	-	69-ए
16	श्रीमती गुलाब देवी पत्नी रामनारायण माली निवासी रामनगर जयपुर रोड मालपुरा	रामनगर जयपुर रोड मालपुरा	-	69-ए
17	श्री शहब्बूदीन पुत्र बशीर निवासी नीलगरो की मस्जिद के पास मालपुरा	नीलगरो की मस्जिद के पास मालपुरा	-	69-ए
18	श्री ब्रद्री गुर्जर पुत्र रामकरण गुर्जर निवासी टूक स्टैण्ड मालपुरा	टूक स्टैण्ड मालपुरा	-	69-ए
19	श्रीमती हसीना बानू पत्नी अब्दुल गफ्फार निवासी टूक स्टैण्ड मालपुरा	टूक स्टैण्ड मालपुरा	-	69-ए
20	श्री श्रवण कुमार सोनी पुत्र स्व. मोतीलाल निवासी नई मण्डी पशु चिकित्सालय के सामने मालपुरा	नई मण्डी मालपुरा	-	69-ए
21	श्री श्रवण कुमार सोनी पुत्र स्व. मोतीलाल निवासी नई मण्डी पशु चिकित्सालय के सामने मालपुरा	सुभाष कॉलोनी नई मण्डी मालपुरा	-	69-ए
22	श्री पुरुषोत्तम सोनी पुत्र स्व. मोतीलाल निवासी नवीन मण्डी पशु चिकित्सालय के सामने मालपुरा	तिलक स्कूल के पीछे मालपुरा	-	69-ए
23	श्री नेमीचन्द पुत्र चांदमल बाहेती निवासी मालपुरा	बाहेती मोहल्ला आजाद चौक मालपुरा	-	69-ए

अधिशायी अधिकारी
नगरपालिका मालपुरा

दानिश को मंत्री पद नहीं मिलने पर इन्वेस्टमेंट समिट की आड़ में विरोध दर्ज कराने की चर्चा

बामनवास (निस)। सवाई माधोपुर के विधायक दानिश अबरार द्वारा उद्योग विभाग की ओर से सवाई माधोपुर में पांच जनवरी को आयोजित इन्वेस्टमेंट समिट में मुख्यमंत्री एवं उद्योग मंत्री की फोटो को आमंत्रण पत्र से दूर रखने के बाद इस मामले को लेकर ब्यूरोक्रेसी पर जमकर नाराजगी जाहिर की व इस मामले को लेकर कार्यक्रम का विरोध करने का पत्र मुख्यमंत्री को भेजने के बाद सियासत की चर्चाओं ने जन्म ले लिया है।

विधायक अबरार को मंत्री का दर्जा नहीं मिलने को लेकर एक सांकेतिक विरोध दर्ज कराने की चर्चाओं का दौर जारी है। चर्चाओं में है कि विधायक दानिश अबरार को मुख्यमंत्री अशोक गहलोत के सलाहकार पद पर तो रख लिया गया लेकिन उनको मंत्री का दर्जा नहीं मिलने के कारण भी वे व्यथित नजर

- विधायक पहले पायलट गुट में थे अब गहलोत गुट में शामिल हैं**
- शिकायती पत्र लिख ब्यूरोक्रेसी की आड़ में जमकर विधायक ने भड़ास निकाली**

आ रहे हैं। चर्चाओं में यह भी बात सामने आई कि पहले विधायक अबरार पायलट गुट में शामिल थे लेकिन गत साल हुए राजनीतिक उठापटक के दौरान वे गहलोत गुट में शामिल हो गए। खुद विधायक अबरार को भी उम्मीद थी कि सीएम द्वारा सलाहकार नियुक्त करने के बाद उनको संभवतय मंत्री का दर्जा तो मिलेगा, लेकिन मंत्री का दर्जा नहीं मिलने के बाद प्रमोशन को रुका देख अब मन में सियासी खलबली मची है। चर्चाओं में यह भी रहा कि विधायक दानिश

अबरार किसी दमदार मुद्दे की आड़ में खुद को सीएम का सलाहकार नियुक्त होने के साथ ही मंत्री का दर्जा नहीं मिलने के कारण खुद को नाराजगी भी व्यक्त करना चाहते हैं, परन्तु अब तक कोई ठोस मुद्दा नहीं मिलने के कारण वे विरोध दर्ज नहीं करा पा रहे हैं, इन्वेस्टमेंट समिट उनके पास दमदार विरोध मुद्दा का नजर आ रहा है। ब्यूरोक्रेसी की आड़ में जमकर विधायक ने भड़ास निकाली है। चर्चाओं में रहा कि यह इन्वेस्टर समिट को लेकर की जा रहा ब्यूरोक्रेसी के प्रति नाराजगी

उनके विरोध का एक तरीका है। चर्चाओं में रहा कि विधायक अबरार द्वारा ब्यूरोक्रेसी को निशाना बनाते हुए की जा रही सियासत मात्र मंत्री पद का दर्जा लेने मात्र की एक कोशिश है, क्योंकि सियासत घमासान के बाद पायलट गुट को छोड़कर गहलोत गुट में शामिल होने के बाद शैयद उनको कहीं से विधायक पद से क्रमोन्नित का आश्वासन मिला होगा, अगर ऐसा नहीं होता तो आज तक पायलट के नाम पर राजनीति से लेकर टिकट मिलने तक का सफर तय करने वाले विधायक अबरार कभी पायलट कैप का साथ नहीं छोड़ते , बरहाल चर्चाओं का बाजार तो गर्म है लेकिन विधायक दानिश अबरार द्वारा ब्यूरोक्रेसी के कंधे पर बंदूक रखकर खेला गया सियासी खेल क्या रंग दिखाएगा यह आगे आने वाला समय ही स्पष्ट करेगा।

स्कूलों में ऑनलाइन क्लास के निर्देश

बीकानेर। कोरोना के बढ़ ते केसों के बीच शिक्षा विभाग ने नए सिर से गाइडलाइन जारी कर दी है। सरकारी व निजी स्कूलों को बच्चों को ऑनलाइन क्लास की व्यवस्था करने के निर्देश दिए गए हैं। बच्चों को अनुपस्थित रहने पर ऑनलाइन मटेरियल भी उपलब्ध कराना होगा।

बलात्कार के मामले में जीजा गिरफ्तार

चाकसू, (निसं)। एक बार फिर नाबालिग से रेप का मामला सामने आया है। चाकसू थानाधिकारी यशवंत सिंह ने बताया कि एक नाबालिग साली को अपनी हवस का शिकार बनने वाले जीजा को गिरफ्तार किया है। थानाधिकारी ने बताया कि 27 अगस्त 2021 को एक नाबालिग लड़की का अपहरण उसके ही जीजा ने किया था, जिसका मुकदमा

परिजनों ने चाकसू थाने में करवाया था। चाकसू पुलिस पिछले 4 माह से आरोपी की तलाश कर रही थी।

थानाधिकारी चाकसू ने बताया कि आरोपी को पकड़ने के लिये पुलिस ने उसके ठिकानों पर कई बार दबिश डाली मगर आरोपी का सुराग नहीं लगा। बड़ी बात यह थी कि आरोपी मोबाइल आ इस्तेमाल नहीं करता था तो उसे पकड़ना

पुलिस के लिये एक बड़ी चुनौती थी। इसी दौरान मुखबिर से सूचना मिली कि झुंडुनू निवासी आरोपी लहसून एवं कम्पल बेचने का कार्य अजमेर में कर रहा है। मिली सूचना के आधार पर पुलिस ने आरोपी को अजमेर क्षेत्र के अराई इलाके से गिरफ्तार कर कोर्ट में पेश किया जिस पर कोर्ट ने आरोपी को जेल भेज दिया।

रीट में पदों की संख्या बढ़ाने की मांग

थानागाजी, (निसं)। तृतीय श्रेणी अध्यापक भर्ती परीक्षा रीट में पदों की संख्या बढ़ाने की मांग को लेकर एक दर्जन से अधिक बेरोजगार रीट अभ्यर्थियों ने मंगलवार को मांदरि स्थित विधायक कांति मीणा के निवास पर नारेबाजी कर विरोध प्रदर्शन किया। अभ्यर्थियों ने बताया कि मुख्यमंत्री ने दिसंबर 2019 में की गई घोषणा के अनुसार रीट भर्ती परीक्षा 31000 पदों पर आयोजित करवाने की घोषणा की गई थी एवं परीक्षा अगस्त 2020 में प्रस्तावित थी लेकिन कोरोना महामारी के चलते भर्ती 2 वर्ष लंबित हो गई। जिसके कारण रीट अभ्यर्थी बेरोजगारों की संख्या में काफी वृद्धि हो गई। साथ ही 2 वर्षों में तृतीय श्रेणी शिक्षकों के लिए लगभग 30 से 35 हजार पद से सेवानिवृत्त एवं पदोन्नित के कारण पद रिक्त हो गए हैं। उन्होंने बताया कि पिछली सरकार ने भी बेरोजगारों की मांग पर तृतीय श्रेणी शिक्षक भर्ती 2018 में पदों की संख्या 28000 से बढ़ाकर 54000 की थी। इसलिए सरकार को बेरोजगारों के हितार्थ तृतीय श्रेणी अध्यापक भर्ती में पद 50000 करने की मांग की है।

फर्जी परीक्षार्थी बैठाने वाला गिरफ्तार

उदयपुर, (कासं)। भुपालपुरा थाना पुलिस ने सबइंस्पेक्टर भर्ती परीक्षा में फर्जी परीक्षार्थी बैठाने के मामले में फरार आरोपी को गिरफ्तार किया। अतिरिक्त पुलिस अधीक्षक शहर अनन्त कुमार, पुलिस उप अधीक्षक जरनेलसिंह, के सुपरविजन में भुपालपुरा थानाधिकारी भवानीसिंह के नेतृत्व में गठित दल ने फर्जी परीक्षार्थी द्वारा परीक्षा देने के मामले में फरार हलालपुर बड़ौत बागपत युपी निवासी सौरभ पुत्र रविन्द्र कुमार को गिरफ्तार कर पुलिस रिमाण्ड पर लिया है। जिससे पृछताछ की जा रही है। आरोपी के कान में डिवाईस जैसा यंत्र तथा सिर पर नकली बाल लगे थे जिसमें सिम व इलेक्ट्रीक डिवाईस लगी थी। पड़ताल में असली अभ्यर्थी सौरभ कुमार खोखार पुत्र रविन्द्र कुमार हलालपुर बागपथ युपी के स्थान पर कांथला शामिली युपी निवासी सोनू कुमार पुत्र ओमप्रकाश परीक्षा देने आया था। पृछताछ बाद सोनू को गिरफ्तार कर जेल भिजवाया था।